



سوال

(311) حافظ قرآن جنبی ہو گیا ہے

جواب

السلام علیکم ورحمة اللہ وبرکاتہ

تغاب

اخبار گوہر بار "اہل حدیث" 18 اگست سنہ رواں جلد 36 ممبر 42 کی اشاعت برصغیر فتاویٰ سوال نمبر 28 میں مندرجہ ذیل سوال درج ہے۔ حافظ قرآن جنبی ہو گیا ہے۔ وہ شخص قرآن پڑھے یا نہ اور دوسروں کو پڑھا سکتا ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ

الحمد للہ، والصلاة والسلام علی رسول اللہ، أما بعد!

جنبی قرآن نہیں پڑھ سکتا۔ حدیث شریف میں آیا ہے۔ "ولا تقر الحائض ولا الجنب شئاً من القرآن" (ترمذی) (یعنی حائضہ اور جنبی قرآن نہ پڑھے) سوال مذکور کے جواب میں جو حدیث پیش کی گئی ہے۔ وہ ضعیف ہے۔ اور حدیث ضعیف صحیح حدیث کے مقابلہ میں مرجوح ہے۔ اعلام الموقعین ج 2 ص 22 میں ہے۔

"وحدیث لا تقرء الحائض ولا الجنب شئاً من القرآن لم یصح انه حدیث معلول باتفاق اہل العلم بالحدیث فانہ من روایۃ اسمعیل بن عیاش عن موسی بن عقبہ عن نافع عن ابن عمر قال الترمذی لا نعرفه الا من حدیث اسمعیل بن عیاش عن موسی بن عقبہ وسمعت محمد بن اسمعیل یقول ان اسمعیل بن عیاش یروی عن اہل الحجاز واہل العراق احادیث مناقیر کانہ یضعف روایۃ عنہم فیہا تفر وہ وقال انه حدیث اسمعیل بن عیاش عن اہل الشام انتہی وقال عبد اللہ بن احمد عرضت علی ابی حدیثا حدیثناہ الفضل بن زیاد الضبی حدیثناہ ابن عیاش بن عقبہ عن نافع ابن عمر مرفوعاً لا تقر الحائض ولا الجنب شئاً من القرآن فقال ابی ہذا باطل یعنی ان اسمعیل وہم اذ لم یصح الحدیث لم یبق مع المانعین حجۃ الا القیاس"

اس تمام عبارت کا خلاصہ یہ ہے کہ یہ حدیث ضعیف باتفاق اہل علم کے نزدیک صحیح نہیں۔ اور صحیح نہ ہونے کی توجیح بھی بیان کر دی گئی۔ عیال راجہ میاں۔ اور بھی فتح الباری ص 303 پ 3 باب آداب القراءۃ القرآن للجنب ملاحظہ ہو۔

اول ابن عباس رضی اللہ تعالیٰ عنہ کا اثر

"ولم یرا ابن عیاش بالقراءۃ للجنب باسا اور حدیث مرفوع کان النبی صلی اللہ علیہ وسلم یدکر اللہ علی احیانہ"



اس حدیث اور اثر سے صاف طور سے جواز قرآنہ القرآن للجنب ثابت ہوا سی لئے صاحب اعلام الموقعین نے صاف کہہ دیا۔

واذ لم یصح الحدیث لم یبق مع المانعین حجۃ الالقیاس

یعنی جب کہ حدیث ماہ الاستدلال صحیح نہیں ہوا۔ تو نہیں باقی رہا۔ مانعین کے لئے کوئی دلیل مگر قیاس اور قیاس نص کے سامنے کوئی چیز نہیں ہے۔ مزید تحقیق فتح الباری مطبع انصاری صفحہ مذکورہ اور اعلام الموقعین صفحہ مذکورہ میں ملاحظہ فرمائیں۔ (العاجز گنزار احمد از شاہزاد پور مفتی

تغابیر تغابیر

حضرت مولانا ثناء اللہ صاحب دامت برکاتہم نے اخبار اہل حدیث بابت 15 اگست 39ء سہ کے جواب میں تحریر فرمایا تھا۔ کہ جنبی قرآن نہیں پڑھ سکتا " اور دلیل میں ترمذی شریف کی یہ حدیث نقل کی تھی۔

"ولا تقر الحائض ولا الجنب شیاً من القرآن"

یعنی حائضہ اور جنبی قرآن نہ پڑھے۔ اس فتوے پر ایک صاحب نے تغابیر کیا ہے۔ جو اخبار اہل حدیث مجریہ 8 ستمبر میں شائع ہوا ہے۔ تغابیر کا خلاصہ یہ ہے کہ 1۔ ترمذی شریف کی حدیث مذکور ضعیف ہے۔ 2۔ اثر ابن عباس رضی اللہ تعالیٰ عنہ

ولم یرا ابن عباس بالقرآن للجنب باسا اور حدیث مرفوعہ کان النبی صلی اللہ علیہ وسلم یدکر اللہ علی کل احیانہ کے معارض ہے۔ کیونکہ ان سے صاف طور سے جواز قرآنہ القرآن للجنب ثابت ہے۔ میں کہتا ہوں بے شک ترمذی شریف کی حدیث مذکور ضعیف ہے علاوہ اس حدیث کے جنبی کے قرآن پڑھنے کی حرمت میں اور بھی ضعیف حدیثیں وارد ہوئی ہیں لیکن بعض کو بعض کے ساتھ ملانے سے قوت حاصل ہوتی ہے اور انکے مجموعہ سے ثابت ہوتا ہے کہ جنبی اور حائضہ کو قرآن پڑھنا جائز نہیں۔ تحفہ الاحوذی ص 123 ج 1 میں ہے۔

"والحدیث یدل علی انه لا یجوز الجنب ولا الحائض قراءۃ شیء من القرآن وقد وردت احادیث فی تحريم قراءۃ القرآن للجنب وفي کما مقال لکن تحصل القبولۃ بانضمام بعضہا الی بعض ومجموعہا یصلح لان یتکبہا"

اور یہی مذہب ہے اکثر اہل علم کا (یعنی صحابہ رضوان اللہ عنہم اجمعین اور تابعین کا) چنانچہ ترمذی شریف میں ہے۔

"وهو قال اکثر اہل العلم من الصحاب النبی صلی اللہ علیہ وسلم والتابعین ومن بعدہم مثل سفیان الثوری وابن المبارک والشافعی وحمد وشحاق قالوا لا تقر الحائض والجنب من القرآن شیاً"

اور تحفہ الاحوذی میں ہے۔ اکثر العلماء علی تحریر حضرت مولانا عبدالرحمن مبارک پوری شارح ترمذی نے تحریر فرمایا ہے۔

"قلت قول اکثرہ بالراجح یدل علیہ حدیث الباب"

یعنی اکثر علماء کا قول راجح ہے۔ کیونکہ ترمذی شریف کی حدیث اس پر دلالت کرتی ہے۔ اب رہا ابن عباس رضی اللہ تعالیٰ عنہ کا اثر سو وہ حدیث مرفوعہ کے مقابلہ میں بے اثر ہے۔ اور حدیث مرفوعہ

"کان النبی صلی اللہ علیہ وسلم یدکر اللہ علی کل احیانہ"



پس واضح ہو کہ ذکر اللہ سے غیر تلاوت قرآن مراد ہے۔ چنانچہ قرات قرآن کے غیر مستثنیٰ ہونے پر یہ حدیث صاف دلالت کرتی ہے۔

"عن علی قال کان رسول اللہ صلی اللہ علیہ وسلم یقرئنا القرآن علی کل حال ما لم یکن جنباً" (رواہ ترمذی وقال بہا حدیث حسن صحیح)

یعنی حضرت علی رضی اللہ تعالیٰ عنہ کہتے ہیں کہ رسول اللہ ﷺ ہم کو ہر حال میں قرآن پڑھاتے تھے مگر حالت جنابت میں نہیں۔

تحفۃ الاحوذی ص 136 میں اس اشکال کا ہی جواب دیا گیا ہے۔ الحاصل مولانا ثناء اللہ صاحب کا فتویٰ میرے نزدیک صحیح ہے۔

هذا ما عندي والله اعلم بالصواب

فتاویٰ ثنائیہ امرتسری

جلد 01 ص 519

محدث فتویٰ